

नक्सलियों से निपटने को सेना की जरूरत नहीं: सीतारमण

रायपुर। नईदुनिया प्रतिनिधि

रक्षा मंत्री निर्मला सीतारमण ने सोमवार को दो टूक कह दिया है कि नक्सली हमला रोकने के लिए सेना की कोई जरूरत नहीं। प्रदेश के मुख्यमंत्री डॉ. रमन सिंह और सीआरपीएफ नक्सली मोर्चे को सही तरीके से संभाल रहे हैं।

मंगलवार को नया रायपुर के आईआईएम के सातवें दीक्षांत समारोह में शामिल होने के लिए रक्षामंत्री सीतारमण बतौर मुख्य अतिथि रायपुर पहुंची थीं। उन्होंने अपना बयान स्पष्ट करते हुए कहा कि सेना बाह्य सुरक्षा करती है,



रक्षा मंत्री ने कहा कि नक्सलियों से निपटने में सीआरपीएफ सक्षम

उनका उपयोग नक्सली समस्या के लिए करने की जरूरत नहीं है। पहली बार छत्तीसगढ़ के प्रवास पर पहुंची सीतारमण ने यह भी कहा कि नक्सली समस्या देश का आंतरिक मुद्दा है और इसके लिए हमारे पास सीआरपीएफ के साथ अन्य बटालियन हैं। इन सभी पर हमें पूरा भरोसा है। रक्षा मंत्री ने मुख्यमंत्री डॉ. रमन सिंह की जमकर तारीफ की और कहा कि वे लोगों के भविष्य की चिंता करते हैं, उनका मैनेजमेंट इतना अच्छा है कि छत्तीसगढ़ के लोगों का भविष्य सुरक्षित है। मैनेजमेंट के शीर्ष संस्थान को प्रदेश में लाने का भी श्रेय उन्हें ही जाता है।